

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| പ്രഥമഃ സർഗ്ഗഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan of śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ യാദവാഭ്യുദയഃ ॥ ॥ പ്രഥമഃ സർഗ്ഗഃ ॥

വന്ദേ ബൃന്ദാവനചരം വല്ലവീജനവല്ലഭം |
ജയന്തീസംഭവം ധാമ വൈജയന്തീവിഭൂഷണം || 1.1 ||

യദേകൈകഗുണപ്രാന്തേ ശ്രാന്താ നിഗമവന്ദിനഃ |
യഥാവദ്ദർണ്ണനേ തസ്യ കിമുതാന്യേ മിതസ്വചഃ || 1.2 ||

ശക്ത്യാ ശൗരികമാസ്യാദഃ സ്ഥാനേ മന്ദധിയാമപി |
അമൃതം യദി ലഭ്യേത കിം ന ഗൃഹ്യേത മാനവൈഃ || 1.3 ||

വസുധാശ്രോത്രജേ തസ്മിൻ വ്യാസേ ച ഹൃദയസ്ഥിതേ |
അന്യേപി കവയഃ കാമം ബഭൂവുരനപത്രപഃ || 1.4 ||

സ കവിഃ കഥ്യതേ സ്രഷ്ടാ രമതേ യത്ര ഭാരതീ |
രസഭാവഗുണീഭൂതൈരലംകാരൈർഗ്ഗുണോദയൈഃ || 1.5 ||

തദാത്വേ നൃതനം സർവ്വമായത്യാം ച പുരാതനം |
ന ദോഷായൈതദ്ഭൂയം ന ഗുണായ ച കൽപതേ || 1.6 ||

പ്രവൃത്താമനഘേ മാർഗ്ഗേ പ്രമാദ്യന്തീമപി ക്വചിത് |
ന വാചമവമന്യന്തേ നർത്തകീമിവ ഭാവുകാഃ || 1.7 ||

വിഹായ തദഹം വ്രീഡാം വ്യാസവേദാർണ്ണവാമൃതം |
വക്ഷ്യേ വിബുധജീവാതും വസുദേവസുതോദയം || 1.8 ||

ക്രീഡാതുലികയാ സ്വസ്മിൻ കൃപാരുഷിതയാ സ്വയം |
ഏകോ വിശ്വമിദം ചിത്രം വിഭുഃ ശ്രീമാനജീജനത് || 1.9 ||

ജഗദാഹ്ലാദനോ ജ്ജേതേ മനസസ്തസ്യ ചന്ദ്രമാഃ |
പരിപാലയിതവ്യേഷു പ്രസാദ ഇവ മുർത്തിമാൻ || 1.10 ||

യദപത്യസമുദ്ഭൂതഃ പുണ്യകീർത്തിഃ പുരുരവാഃ |
സതാമാഹിതവഹ്നീനാം വിഹാരസ്ഥേയതാം യയൗ || 1.11 ||

സമവർദ്ധത തലംശഃ ഉപർയുപരി പർവ്വഭിഃ |
യശോമുക്താഹലൈർയസ്യ ദിശോ ദശ വിഭൂഷിതാഃ || 1.12 ||

ബഭൂവ നഹുഷസ്തസ്മിൻ ഐരാവത ഇവാംബുധൗ |
യമിന്ദ്രവിഗമേ ദേവാഃ പദേ തസ്യ നൃവീവിശൻ || 1.13 ||

നരേന്ദ്രാഃ പൃഥിവീചക്രേ നാമചിഹ്നൈരലംകൃതാഃ |
ജംഗമാസ്തസ്യ വീരസ്യ ജയസ്തംഭോ ഇവാഭവൻ || 1.14 ||

ശക്തിരപ്രതിഘ്നാ തസ്യ ശാത്രവൈരപി തുഷ്ടുവേ |
യഥാവത് സാധകസ്യേവ യാവദർത്ഥാ സരസ്വതീ || 1.15 ||

വീരോ രസ ഇവോത്സാഹാനഹുഷാദഭ്യജായത |
യയാതിർന്നാമ യേനൈന്ദ്രമർദ്ധാസനമധിഷ്ഠിതം || 1.16 ||

വിശാലവിപുലോത്തുംഗേ യദ്ബാഹുശിഖരാന്തരേ |
ആസീദ്വീരശ്രിയാ സാർദ്ധം ഭൂമിരർദ്ധാസനേ സ്ഥിതാ || 1.17 ||

നിദേശം തസ്യ രാജാനോ ന ശേകുരതിവർത്തിതും |
പ്രാപ്തസ്വപരനിർവ്വാഹം പ്രമാണമിവ വാദിനഃ || 1.18 ||

തടാകമിവ താപാർത്താസ്തമിന്ദ്രമിവ നിർജ്ജരാഃ |
ഭാവാ ഇവ രസം ഭവ്യാഃ പാർത്ഥിവാഃ പർയുപാസത || 1.19 ||

യദുർന്നാമ തതോ ജജ്ഞേ യത്സന്തതിസമുദ്ഭവൈഃ |
സമാനഗണനാലേഖ്യേ നിസ്സുമാനൈർന്നിഷദ്യതേ || 1.20 ||

ദേഹീതി വദതാം പ്രായഃ പ്രസീദൻ പ്രത്യുവാച സഃ |
ലലിതധ്വനിഭിർല്ലക്ഷ്മീലീലാകമലഷ്ടപദൈഃ || 1.21 ||

സ ച വൃത്തവിഹീനസ്യ ന വിദ്യാം ബഹവന്യത |
ന ഹി ശുഭേതി ഗൃഹേത്യത ചതുർത്ഥീചന്ദ്രചന്ദ്രികാ || 1.22 ||

അപുനഃ പ്രാർത്ഥനീയസ്യ പ്രാർത്ഥിതാധികദായിനഃ |
അർത്ഥിനഃ പ്രഥമേ തസ്യ ചരമാൻ പര്യപുരയൻ || 1.23 ||

ശരാണാം ശാത്രവാണാം ച സന്ധാനേന മഹൗജസഃ |
തസ്യ നിർദ്ധൂതലക്ഷണ ദിഃ ക്വചിന്നാപ്യഭൂയത || 1.24 ||

യുക്തദണ്ഡമമിത്രാണാം കൃതാന്തം സമവർത്തിനം |
ദക്ഷിണം ലോകപാലം തമമന്യന്ത ദിവൗകസഃ || 1.25 ||

യശഃ പ്രസൂനസുരഭിഃ യദുസന്താനപാദപഃ |
ബഭൂവ വിബുധപ്രീത്യൈ ബഹുശാഖഃ ക്ഷമാതലേ || 1.26 ||

വംശേ സമഭവത് തസ്യ വസുദേവഃ ക്ഷിതീശ്വരഃ |
ജനകഃ പ്രാഗ്ഭവേ യോഭൂത് ദേവദാനവയുമയോഃ || 1.27 ||

ആനകാനാഞ്ച ദിവ്യാനാം ദുന്ദുഭീനാഞ്ച നിന്ധനൈഃ |
സഹ ജാതം യമാചഖ്യുരാഖ്യയാഽഽനകദുന്ദുഭിം || 1.28 ||

തേന നിർമ്മലസത്ത്വേന വിനിവൃത്തരജസ്തമാഃ |
ജഗതീ ശാന്തമോഹേവ ധർമ്മോച്ഛ്വാസവതീ ബഭൗ || 1.29 ||

സ വിഷ്ണുരിവ ലോകാനാം തപനസ്തേജസാമിവ |
സമുദ്ര ഇവ രത്നാനാം സതാമേകാശ്രയോഭവത് || 1.30 ||

പ്രഖ്യാതവിഭവേ പത്നൗ തസ്യ പൂർവ്വം പ്രജാപതേഃ |
രോഹിണീ ദേവകീരുപേ മനുഷ്യത്വേ ബഭൂവതുഃ || 1.31 ||

അക്ഷുദ്രഗതിശാലിന്യോഃ തയോരന്യോന്യസക്തയോഃ |
ഐകരസ്യമഭൂത് പത്യാ ഗംഗായമുനയോരിവ || 1.32 ||

സ താഭ്യാമനുരൂപാഭ്യാം സമതുഷ്ട്യത് സമേയിവാൻ |
വ്യക്തിഹേതുരഭ്യേന സപര്യംകസ്യ ശാർങ്ഗിണഃ || 1.33 ||

അലിപ്സത ന സാമ്രാജ്യം സോഽർത്ഥകാമപരാങ്മുഖഃ |
യദ്യച്ഛരാഗതമൈശ്വര്യമാനുണ്യരുചിരമ്പഭൂത് || 1.34 ||

കയാചിദശരീരിണ്യാ വാചാ വ്യവസിതായതിഃ |
ദേവകീം വസുദേവഞ്ച കംസഃ കാദാമയോജയത് || 1.35 ||

സ കാലാതിബലഃ കംസഃ കാലനേമിരനേഹസാ |
സർവ്വ ദൈതേയസത്ത്വാനാം സമാഹാര ഇവോദിതഃ || 1.36 ||

ഏതസ്മിന്നന്തരേ ദേവീ മേരുമധ്യമുപേയുഷഃ |
പ്രജാപതിമുഖാൻ ദേവാൻ പ്രാഹ സാഗരമേഖലാ || 1.37 ||

വിദിതം ഭവതാം ദേവാഃ! വിശ്വരൂപേണ വിഷ്ണുനാ |
മഹീയാൻ ധർമ്മശീലേഷു ഭാരോ യത്തന്നിവേശിതഃ || 1.38 ||

അധർമ്മനിഷ്ണൈരധുനാ ധർമ്മസേതുവിഭേദകൈഃ |
അസംഖ്യൈരഭ്യുതൈസ്തുംഗൈഃ ക്രമ്യേ രാക്ഷസപർവ്വതൈഃ || 1.39 ||

അത ആലോചിതജഗദ്ഭിതൈഃ സുരഗണൈഃ സ്വയം |
ന പതാമി ന ഭിദ്യേ ച യഥാഹം ക്രിയതാം തഥാ || 1.40 ||

ഇതി തേ ഭൂതധാരിണ്യാ നിസൃഷ്ടാർത്ഥാ ദിവൗകസഃ |
അവിദുസ്തത്പ്രിയസ്യൈവ തദ്ഭാരഹരണം ക്ഷമം || 1.41 ||

പുരസ്കൃത്യ ജഗദ്ധാത്രിം മനസോഽപി പുരസ്സരാഃ |
ദുശ്ചോദധിശയം ദേവം ദൂരമേത്യാഭിതുഷ്ടുവുഃ || 1.42 ||

ത്രിവേദീമധ്യദീപ്തായ ത്രിധാമേന പഞ്ചഹേതയേ |
വരദായ നമസ്തുഭ്യം ബാഹ്യന്തര ഹവിർഭുജേ || 1.43 ||

അനന്യാധീനമഹിമാ സ്വാധീനപരവൈഭവഃ |
ദയാധീനവിഹാരസ്ത്വം പ്രണതാൻ പരിപാഹി നഃ || 1.44 ||

സ ഭവാൻ ഗുണരത്നഘ്നൈർദ്വീപ്യമാനോ ദയാംബുധിഃ |
തനോതി വ്യുഹവിഭവൈഃ തരംഗൈരിവ താണധവം || 1.45 ||

ത്വദേകവൃഞ്ജിതൈരാദൗ ത്വദന്യേഷ്വനിദമ്പരൈഃ |
നിഗമൈരനിഗമ്യം ത്വാം കഃ പരിച്ഛേദത്തുമർഹതി || 1.46 ||

അമിതസ്യ മഹിമ്നസ്തേ പ്രയാതും പാരമിച്ഛരതാം |
വിതഥാ വേദപാന്ഥാനാം യത്ര സായംഗൃഹാ ഗതിഃ || 1.47 ||

നമ്യസ്യ നമതഃ ക്ഷുദ്രാൻ വരദസ്യ വരാർത്ഥിനഃ |
പുത്രൈഃ പിതൃമതഃ ക്രീഡാ കഥം തേ കേന വർണ്ണ്യതേ || 1.48 ||

നടവദ് ഭൂമികാഭേദൈർന്നാഥ ദീവ്യൻ പൃഥഗ്വിധൈഃ |
പുംസാമനന്യഭാവാനാം പുഷ്ണാസി രസമദ്ഭൂതം || 1.49 ||

ബ്രഹ്മാദിസ്തംബപര്യന്തവിചിത്രാംകുരശാലിനാം |
സലിലം കർമ്മകന്ദാനാം ക്രീഡൈവ തവ കേവലം || 1.50 ||

നിരാധാരനിജസ്ഥേമേനാ നിരുപാധികശേഷിണഃ |
നിരപേക്ഷനിയന്തുസ്തേ നിസ്സമാഭ്യധികാ ഗുണാഃ || 1.51 ||

അനാവിലധിയാമന്തശ്ചിന്താമണിരിവ സ്ഫുരൻ |
ദിശസ്യഭിമതം സർവ്വമതിരസ്കാർയദീധിതിഃ || 1.52 ||

സംസാരമരുകാന്താരേ പരിശ്രാന്തസ്യ ദേഹിനഃ |
ത്വദ്ഭക്ത്യമൃതവാഹിന്യാമാദിഷ്ടമവഗാഹനം || 1.53 ||

ദുരിതോദമ്പദാവർത്തേ ഘൂർണ്ണമാനസ്യ ദുഃഖ്യതഃ |
സമഗ്രഗുണസമ്പന്നഃ താരകസ്ത്വം പ്ലവോ മഹാൻ || 1.54 ||

അപരിച്ഛിദ്യമാനസ്യ ദേശകാലാദിഭിസ്തവ |
നിദർശനം ത്വമേവൈകഃ ത്വദന്യദ്വ്യതിരേകതഃ || 1.55 ||

അകർത്തുമഖിലം കർത്തുമന്യഥാകർത്തുമപ്യലം |
സംകൽപസചിവഃ കാലേ ശക്തിലേശഃ സ താവകഃ || 1.56 ||

യന്മൂലമഖിലം കാർയം യദമൂലമധീമഹേ |
ലക്ഷ്യം തദസി യോഗാനാം ലക്ഷ്മീകൗസ്തുഭലക്ഷണം || 1.57 ||

ത്രിവർഗ്ഗമപവർഗ്ഗം വാ പ്രതിലബ്ധും പ്രയസ്യതാം |
പ്രലയേഷപി ദീർഘലായുഃ പ്രതിഭൂസ്ത്വദനുഗ്രഹഃ || 1.58 ||

യദേകമക്ഷരം ബ്രഹ്മ സർവ്വമ്നായസമന്വിതം |
താരകം സർവ്വജന്തുനാം തത് ത്വം തവ ച വാചകം || 1.59 ||

ത്വദാലംബിതഹസ്താനാം ഭവാദുന്മജ്ജതാം സതാം |
മജ്ജതഃ പാപജാതസ്യ നാസ്തി ഹസ്താവലംബനം || 1.60 ||

അനന്യരക്ഷാപ്രതിനം ചാതകപ്രതചാരിണഃ |
ഭവന്തമവലംബന്തേ നിരാലംബനഭാവനം || 1.61 ||

അനിദമ്പൂർവ്വനിദ്രാണാമനസ്തമയഭാനുമാൻ |
ആപാദയസി പുംസാം ത്വമപുനസ്സാപജാഗരം || 1.62 ||

ത്വദേകശരണാനാം ത്വം ശരണാഗതജീവനഃ |
വിപദം നഃ ക്ഷീപ ക്ഷീപ്രം തമിസ്രാമിവ ഭാസ്കരഃ || 1.63 ||

സതി സൂര്യേ സമുദ്യന്തഃ പ്രതിസൂരയാ ഇവാസുരാം |
ജഗദ്ബാധായ ജായന്തേ ജഹി താൻ സ്വേന തേജസാ || 1.64 ||

സ ദൈത്യഹത്യാമിച്ഛദ്ഭിഃ സുരൈരേവമഭിഷ്ടുതഃ |
അനന്യഭൃഗുഃ സഹസാ ദയയാ ദർശനം ദദൗ || 1.65 ||

തതസ്തം ദദ്യൂശൂർദ്ദേവാഃ ശേഷപർയംകമാസ്ഥിതം |
അധിരുഡശരന്മേഘമന്യാഭൃഗുമിവാംബുദം || 1.66 ||

പത്യാ സഹ നിഷേദുഷ്യാ പദ്മലക്ഷണലക്ഷ്യയാ |
സ്വേച്ഛരയൈവ ശരീരിണ്യാ സൂചിതൈശ്ചര്യസമ്പദം || 1.67 ||

സുകുമാര സുഖസ്പർശ സുഗന്ധിഭിരലംകൃതം |
സ്വവിഗ്രഹ ഗുണാരാമ പ്രസൂനൈരിവ ഭൂഷണൈഃ || 1.68 ||

ആരഞ്ജിത ജഗന്നൈത്രൈന്യോന്യ പരികർമ്മിതൈഃ |
അംഗൈരമിതസൗന്ദര്യൈരനുകൽപിതഭൂഷണം || 1.69 ||

ഉത്തേജിതജയോത്സാഹമായുധൈരനഘോഭ്യമൈഃ |
ശൗര്യവിക്രമശക്ത്യാദ്വൈഃ സഹജൈഃ സ്വഗുണൈരിവ || 1.70 ||

സ്വകാന്തിജലധേരന്തസ്സീദ്ധസംഹനനം സ്വതഃ |
മഹിമ്നാ ജാതവൈചിത്ര്യം മഹാനീലമിവോദിതം || 1.71 ||

ശ്രുതിരുപേണ വാഹേന ശേഷകംകണശോഭിനാ |
സ്യാംഘ്രിസൗരഭദിശ്ചേന ഭത്തസംഗ്രാമദോഹലം || 1.72 ||

സ്വവേത്രസ്പന്ദ നിഃസ്പന്ദനേതവ്യേന നിവേദിതം |
ഭക്തിനമ്രേണ സേനാന്യാ പ്രതിശൃണ്വന്തമിംഗിതൈഃ || 1.73 ||

അനപായം തമാദിത്യമക്ഷയം താരകാധിപം |
അപാരമമൃതാംഭോധിമമന്യന്ത ദിവൗകസഃ || 1.74 ||

അഭയോദാരഹസ്താഗ്രമനഘസ്യാഗതസ്ഥിതം |
അവേക്ഷ്യ വിബുധാ ദേവമലഭന്ത ദൃശോഃ ഫലം || 1.75 ||

തസ്ഥൈ വിജ്ഞാപയാമാസുഃ വിദിതാർത്ഥായ നാകിനഃ |
നിഹതാശേഷദൈത്യായ നിദാനം സ്യാഗതേഃ പുനഃ || 1.76 ||

ത ഇമേ ക്ഷത്രിയാ ഭൂത്വാ ക്ഷോഭയന്തി ക്ഷമാമിമാം |
തവ തേജസി യൈർന്നാഥ ദനുജൈശ്ചലഭായിതം || 1.77 ||

ചതുർണ്ണാം പുരുഷാർത്ഥാനാം പ്രസവോ യത്സമാശ്രയാത് |
ഹവ്യകവ്യപ്രസുരേഷാ ദീർഘതേ ദൈത്യഭാരതഃ || 1.78 ||

ജാതാ നിഖിലവേദാനാമുത്തമാംഗോപധാനതഃ |
ത്വത്പാദകമലാദേഷാ ത്വദേകാധീനധാരണാ || 1.79 ||

യതി ന ത്വരതേ നാഥ! ഭാരവ്യപനയേ ഭവാൻ |
പ്ലാവയിഷ്യന്ത്യുദമ്പന്തഃ പുഥിവിം പുഥുവീചയഃ || 1.80 ||

കരുണാധീനചിത്തേന കർണ്ണധാരവതീ ത്വയാ |
മാഘസീദതു പുഥീയം മഹതീ നൗരിവാംഭസി || 1.81 ||

രശനാരത്തരുപേണ പയോധിരശനാ ത്വയാ |
പ്രശാന്ത ദനുജക്ലേശാ പരിഷ്കരണമർഹതി || 1.82 ||

കംസപ്രഭൃതിഭിഃ സേയം ശല്യേരിവ സമുദ്ധൃതൈഃ |
ചിരം ഭവതു തേ പൃഥ്വീ ശേഷമൂർത്തേഃ ശിവണ്ഡകഃ || 1.83 ||

പ്രബോധ സുഭഗൈഃ സ്തമേരൈഃ പ്രസന്നൈഃ ശീതലൈശ്ച നഃ |
കടാക്ഷൈഃ പ്ലാവയ ക്ഷിപ്രം കൃപൈകോദമ്പദൂർമ്മിഭിഃ || 1.84 ||

ത്വയി നൃസ്തഭരാണാം നഃ ത്വമേതാം ക്ഷന്തുമർഹസി |
വിദിതാശേഷവേദ്യസ്യ വിജ്ഞാപനവിധംബനാം || 1.85 ||

ഇത്ഥം വദതി ദേവാനാം സമാജേ വേധസാ സഹ |
വവന്ദേ പൃഥ്വിവീ ദേവം വിനതത്രാണ ഭീക്ഷിതം || 1.86 ||

തനുമധ്യാ വിശാലാക്ഷി തമ്പീ പീനപയോധരാ |
മായേവ മഹതീ തസ്യ വനിതാരത്തരൂപിണീ || 1.87 ||

ആബദ്ധമണ്ഡലൈർഭൃങ്ഗൈരലകാമോദമോഹിതൈഃ |
അയതലബ്ധാം ബിഭ്രാണാ മായൂരച്ഛത്രസമ്പദം || 1.88 ||

പ്രിയസന്ദർശനാനന്ദജനിതൈരശ്രുബിന്ദുഭിഃ |
നൃസ്തമൗക്തികനൈപഥ്യൈഃ പരിഷ്കൃതപയോധരാ || 1.89 ||

പ്രസ്ഫുരന്തം പ്രിയസ്യേവ പരിരംഭാഭിലാഷിണം |
ദക്ഷിണാഭിതരം ബാഹും ദക്ഷിണാ ബഹവമന്യത || 1.90 ||

വിപദഞ്ച ജഗാദൈഷാ വിപഞ്ചീമധുരന്ധനാ |
വിലക്ഷസ്തമിതസംഭിന്നമൗക്തികാധരവിദ്രുമാ || 1.91 ||

അഥ താൻ ഭവ്യയാ വാചാ ഭഗവാൻ പ്രത്യഭാഷത |
പ്രതിശ്രുത് പ്രാപ്തനിർഹ്രാദ പാഞ്ചജന്യാഭിനന്ദയാ || 1.92 ||

മാദൈഷുരസുരാന്വീകാത് ഭവന്തോ മദുപാശ്രയാഃ |
മദാജ്ഞാമനവജ്ഞാതൃഃ പരിഭൂത്യാ ന ഭൂയതേ || 1.93 ||

അവതാരിയ ഭൂവോ ഭാരമവതാരോ മമാമരാഃ |
അനാദിനിധനം ധർമ്മമക്ഷതം സ്ഥാപയിഷ്യതി || 1.94 ||

യാവദിഷ്ടഭുജോ യാവദധികാരമവസ്ഥിതാഃ |
പരിപാലയത സ്ഥാനി പദാനി വിഗതാപദഃ || 1.95 ||

ഭമനാദ്രനുജേന്ദ്രാണാം ഭ്രക്ഷ്യഥ ത്രിദശാധിപാഃ |
ഭൂയോഽപി ലഘുതാം പ്രാപ്താം ഭൂവമുല്ലാഘിതാമിവ || 1.96 ||

ദൈതേയമൃഗസംഘാതേ മൃഗയാരസഭാഗിഭിഃ |
ഭവദ്ഭിരപി മേദിന്യാം ഭവിതവ്യം നരാധിപൈഃ || 1.97 ||

ഇതി താനനഘാദേശഃ സമാദിശ്യ ജനാർദ്ദനഃ |
അവധീരിതദുശ്ചാബ്ധിഃ മമുരായാമനോ ദധേ || 1.98 ||

ആശ്വാസ്യ വാഗമൃതവൃഷ്ടിഭിരാദിതേയാൻ
ദൈതേയഭാരനമിതാം പൃഥിവീം ച ദേവീം |
പ്രാദുർബ്ബുഭൂഷുരനഘോ വസുദേവപത്യാം
പദ്മാപതിഃ പ്രണിദധേ സമയം ദയായാഃ || 1.99 ||

സാധൂനാം സ്വപദസരോജ ഷട്പദാനാം
ധർമ്മസ്യ സ്ഥിതിമനഘാം വിധാതുകാമഃ |
യദ്ഗർഭേ ജഗദഖിലം സ ഏവ ഗർഭോ
ദേവക്യാഃ സമജനി ദേവദേവവന്ദ്യഃ || 1.100 ||

|| ഇതി കവിതാർകികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാഥസ്യ
വേദാന്താചാര്യസ്യ കൃതിഷു യാദവാഭ്യുദയേ മാഹാകാവ്യേ പ്രഥമഃ സർഗ്ഗഃ ||